

**QORAQALPOG'ISTON
RESPUBLIKASI
VAZIRLAR KENGASHINING
FARMOYISHI**



**QARAQALPAQSTAN
RESPUBLIKASI
MINISTRLER KEÑESINIŇ
BIYLIĞI**

2023 - yil 25 - iyul

147-13-0-F/23

Qoraqalpog'iston Respublikasi
Vazirlar Kengashi

Ózbekstan Respublikası Byudjet kodeksiniń 73-statyasına muwapıq, Qaraqalpaqstan Respublikası Ministrler Keñesi Isler Basqarıwshısınıń 2023-jıl 2-iyun kúngi 10-10/2-06/39-sanlı hámde Qaraqalpaqstan Respublikası Finans ministrliginiń 2023-jıl 26-iyun kúngi SM/12-02/2362-sanlı usınıs xatların inabatqa alıp:

1. Qaraqalpaqstan Respublikası Finans ministrligi (M.Sodikov) Qaraqalpaqstan Respublikası rásmiy delegaciyalardı «Qabıllar úyi»niń tiykarǵı imáratına 1 (bir) dana shkaf, 20 (jigirma) dana aromatizator, 2 (eki) dana ısıtıw úskenesi (ariston), 4 (tórt) komplekt jataqxanasına kerekli ánjamları (súlgi, xalat, tapochka, odayalo, kópshik, namatrasnik h.t.b) hám de iyne japıraqlı hám dekorativ tereklerdegi zıyankeslerge qarsı ximiyalıq dárilerdi sebiw ushın 1 (bir) dana ásbab (opriskıvatel) satıp alıw ushın ulıwma jámi 84 740 000 (seksen tórt million jeti júz qırıq mın) som muǵdarındaǵı qarjını Qaraqalpaqstan Respublikası Ministrler Keñesiniń saqlawlı qorı esabınan Qaraqalpaqstan Respublikası «Qabıllar úyi»ne nızamshılıqta belgilengen tiykarlarda hám tártipte ajratıw sharaların kórsin.

2. Qaraqalpaqstan Respublikası Rásmiy delegaciyalardı «Qabıllar úyi» (Q.Qazaqbaev) ajratılǵan qarjınıń nızamshılıqta názerde tutilǵan tiykarlarda hám tártipte, maqsetke muwapıq jumsalıwın támiyinlesin.

3. Ózbekstan Respublikası Finans ministrliginiń Qaraqalpaqstan Respublikasındaǵı Mámleketlik finanslıq qadaǵalaw basqarmasınan (B.Utambetov) ajratılǵan qarjınıń nızamshılıqta ornatılǵan jaǵdaylarda hám tártipte, maqsetke muwapıq jumsalıwın qadaǵalaw soralsın.

4. Usı biyliktiń orınlanıwın qadaǵalaw Qaraqalpaqstan Respublikası Ministrler Keñesiniń Isler Basqarıwshısı A.Ismailovqa júklensin.

Qaraqalpaqstan Respublikası Ministrler Ken'esi
baslıǵı



F. Ermanov